

నిజమైన అపవారం

కనకమ్మ చచ్చింది. చచ్చి స్వర్గానికెళ్ళింది. స్వర్గంలో ఒకవిధమైన సోవియట్ ప్రభుత్వం ఉంటుందని చెప్పాచ్చు. మిగిలిన దేశాల్లో ఏయే వర్గాలు అనాధలుగా ఉంటాగో, వాళ్ళ నియంతృత్వం సోవియట్ ప్రభుత్వంలో అనులుజరిగినట్టే భూలోకంలో అన్నిరకాల యితీబాధలకు లోనై, ఒక్క క్షణంకూడా సుఖమన్నది ఎరగని ప్రాణులకు అక్కడ ఉత్తమస్థానం లభిస్తుంది. ఇది అందరూ అనుకునే మాట

అయితే స్వర్గంలోకూడా కొన్ని మడతపేచీలున్నై. కొత్తగా వచ్చిన ప్రాణులందరినీ స్వర్గం పాలిమేరలబయట కాంపుల్లో ఉంచుతారు. కాలక్రమాన వాళ్ళ కేసులు విచారణజరిగి వాళ్ళ మంచిచెడ్డలనుబట్టి స్వర్గంలో ఉచిత స్నానాలలో నివాసాలు నియమితకాలాలకు ఏర్పాటుచేయటం అవుతుంది.

కనకమ్మ నడి వయస్సుయినారాకుండానే చచ్చి

సోవటంచేత కనీసం ఒక నెల గడిచేదాకా ఆవిడకేసు విచారణకు వచ్చే అవకాశంలేకు స్వర్గంలో ఒకరోజు భూలోకంలో ఒకసంవత్సరం. కనకమ్మకేసు విచారణకు అవసరమైన సాక్షులకు భూమిలో రుణంతీరబానికి కనీసం ఒక స్వర్గమాసం అవసరం.

తనపేరు అప్పుడే అనేక ప్రతికలలో పడిందనీ, తనకేమీ విచారణకు వచ్చేసరికి స్వర్గవాసులంతా విడ్డూరంగా చూడవస్తారనీ కనకమ్మ ఎరగనే ఎరగదు. భూలోకంలో ఆవిడను ఎవరూ గమనించలేదు. ఆవిణ్ణి మొగుడు గుంజకు కట్టి ఎక్కిలుపులతో రోజూ తాగివచ్చి బాదితే కనకమ్మ పెట్టినకేకలు విన్నవాళ్ళు విన్నట్టే వ్రాడిపోయినారు. దాన్ని గురించి ఏమి చెయ్యాలని ఎవరికీతట్టలేదు. ఆవిడ ఆకలికి ఏళ్ళ తరబడి అల్లాడిపోతే "ఈకనకమ్మ ఏంటింటున్నది? ఎట్లాబతుకు తున్నది?" అని ఆరాతీసినవాళ్ళు లేరు. ఆవిడ చివరకు మంచానపడి బాధతో కెండునెల్లు తీసుకుంటే ఆ విషయం కూడా ఎవరూ పట్టించుకొన్నట్లు కనపడలేదు. బతికిఉండగా బయటి పంచను ఆవిణ్ణి తలదాచుకోనిచ్చిన పెద్దనునిషి కూడా చస్తుందని తోచగానే ప్రాణంతోనే వీధిలోకి ఈడ్చివేశాడు.

కనకమ్మకు మొగుడు పెట్టిన కష్టాలను గురించి చోద్యంగా చెప్పుకున్న అమ్మలక్కలు, కబుర్లుమానేసిన మరుక్షణం బేషరతుగా తమ మొగుళ్ళపక్కలు చేరేవాళ్ళు. నాలుగురోజులనుంచి ఆవిడకు తిండిలేదని వార్త తెలిసినాక

“నాపం!” అని విరక్తిగా చప్పరించేసి మరుక్షణం భోజనాలకి కూర్చుని షడ్రసోపేతంగా మూడుపూటలకి సరిపడా తిన్న అమ్మలక్కలున్నారు. తీరా కనకమ్మ చచ్చినాక ఆవిడ శవాన్ని దహనం చెయ్యటానికి ఇరవైరూపాయలు ఇట్టేపోగు చేసిన ధర్మాత్ములు ఆవిడ జీవించి వుండగా ఆవిడ అవసరాలకు గాను ఎన్నడూ వసూలు చెయ్యలేదు. ఒకప్పుడు కనకమ్మలో కొంత అభిమానమూ, ఆత్మవిశ్వాసమూ, ఆశా ఉండి ఉండవచ్చును. కాని, చచ్చేసమయానికి ఆమెలో గర్వించే లక్షణాలేవీ లేవు. ముప్పయైదేళ్ళ జీవితంలో ఆమె తనకుండదగిన హక్కులూ, స్వాతంత్ర్యమూ, జ్ఞానమూ, జీవశక్తి అన్నీ పోగొట్టుకున్నది. ఈ బ్రహ్మాండంలో తనకు ఎక్కడా స్థానంలేదని ఆమెనమ్మింది. ఒకదోమకున్న పాటి అర్హతకూడా తనకు లేదనే నమ్మకం తెచ్చిపెట్టుకున్నది. తనను ప్రపంచం విడిచేసి వూరుకోవటం ఆవిడకు సహజంగానే కనిపించసాగింది. మగవాడైపుడితే తనబతుకు ఇంకొంచెం బాగుండేదేమోనని ఒకప్పుడు అనుకున్నది. గాని, రానురాను అది గొంతెమ్మకోరికగా కనపడసాగింది. జీవితమూ, ప్రకృతి, భగవంతుడూ కట్టుకట్టి తనను ఒక్కసారిగా కాకుండా ఒక్కొక్క అణువే నిర్మూలీస్తున్నారని ఆమెకి లోచింది. “నేను ఎంత గొప్పదాన్ని కాకపోతే నా మీద సృష్టియూన ఇట్లా ఎదురుతిరుగుతుంది!” అని మటుకు ఆవిడకి తట్టలేదు.

తీరా చచ్చినాక, స్వర్గంవచ్చినాక, తనకు ముందుగా చచ్చిన పిల్లలిద్దరూ మళ్ళీ తనకు కనిపించేసరికి ఆ ఆనందం

భరించలేక కనకమ్మ అపరిమితంగా బాధపడింది. ఆనందం అంతబాధ కలిగిస్తుందని ఆవిడకి అంతకుపూర్వం తెలీదు. ఎట్లా తెలుసు నీ? ఆవిడకు జీవితంలో ఏ ఆనందమూ లేదు. అట్లా ఎవరన్నా వ్రాటారా? వ్రండరు. అందుకనే స్వర్గంలోని పత్రికలు ఆవిడను గురించి అంతా విడ్డూరంగా రాయటం జరిగింది. ఇంత విపరీతమైనకేసు ఎన్నడూ విచారణకు వచ్చి ఉండలేదు.

2

కనకమ్మకి స్వర్గంమీద మంచిఅభిప్రాయం ఏర్పడింది. ఈస్వర్గంవాళ్ళు వాళ్ళ తల్లులకడుపుచల్లగా, తనపిల్లల్ని తనకు తిరిగి ఇప్పించారే. ఇక్కడ తనను ఒకమనిషిలే చూస్తున్నారే. ఇంత ఉపకారం ఎవరు చేస్తారు? ఎందుకు చేస్తారు?

“ఏవమ్మోవ్! ఇప్పుడికేంచూశావ్? త్వరలో నీ విచారణ జరుగుతుంది. ఆ తరువాత నీకు స్వర్గంలో ఘోర ఏరియాలో అన్నిటికన్నా ఎత్తయిన భవంతిలో మాంచ ఏడుగురుల ప్లాట్ ఇస్తారు. ఎయిర్ కండిషనింగూ, ఎలక్ట్రిక్ కిచెన్, లిఫ్ట్ అన్నిటితో సహా?” అన్నాడొక బాబాయి. అతను ప్రెస్ రిపోర్టరని కనకమ్మకు తెలియదు.

“ఎందుకు నాయనా? ఇక్కడ స్వర్గంనుల్లేనే వ్రుంది.

మనిషి కింతకంటే ఏంకావాలి? నాజన్మకి?" అన్నది కనకమ్మ.

ఆ అబ్బాయి నవ్వి. "ఎప్పే. ఇది స్వర్గమేకాదు. నువ్విప్పుడు స్వర్గం పాలిమేరలోనే లేవింకా!" అని నెళ్ళి పోయినాడు.

ఆవిడ వచ్చిన వార-రోజులకి ఆవిడ పేరడుగుకూ ఒక పెద్దమనిషి వచ్చాడు. ఆయనకి బట్టతలా, కళ్ళజోడూనూ, చేతిలో కాగితాలు పట్టుకున్నాడు. చిత్రంగా ఆ కాగితాల్లో ఆవిడ జన్మ వృత్తాంతమంతా నాడిగ్రాఫం చదివినట్టు చదివేశాడు. మొదట ఆమెను ఆశ్చర్యం వేసింది. తరవాత బాధకలిగింది. మంచిపోవలసిన పిషయాలన్నీ ఆయన తవ్వటం రుచించలేదు.

"జరిగినదేం జరిగిపోయింది. ఇప్పుడు నా కష్టాలన్నీ గట్టెక్కాయి. ఆగోడవంతా ఇప్పుడేదుకు? అన్నది కనకమ్మ.

వచ్చిన పెద్దమనిషి కళ్ళజోడూమీదిగా ఆవిణ్ణిచూచి, "ఇవంతా జరిగిపోయినదాన్ని గురించికాదు. జరిగవలసినదాన్ని గురించే" అన్నాడు. జరగబోయే విచారణ గురించి ఆ పెద్దమనిషి చెప్పేవరకూ ఆమెకేగోడూ తెలియదు.

"విచారణ దేనికి నాయనా?"

"నీకు ఎందరో అత్యాచారాలు చేశారు. కనకనే నువ్వన్ని బాధలుపడటం జరిగింది. లీగల్ స్టాండ్ పాయింటు

నుంచీ నీది చాలా విచిత్రమైన కేసు నీవెప్పున ఒక్కతప్పు లేదు. ఈ కేసులో ఉన్న నేరమంతా మిగిలినవాళ్ళమీదే వుంది ఐడియల్ కేస్!”

“గ్రహచారం చాలకపోతే ఎవరికైనా కష్టాలు తప్పవు” అన్నది కనకమ్మ, ఏమనటానికి తోచక.

“అదే పొంపాటు. గ్రహాలలో మాకు సమ్మకంలేదు. ఉంటు ఈ స్వర్గమే వుండదు. పుణ్యపాపాలన్నీ మనిషివే అనే ఉద్దేశంతో స్వర్గనరకాలు ఏర్పడ్డాయి” అన్నాడు పీడరుగారు.

ఆయన రెండురోజులకొకసారి మూడురోజులకొకసారి వచ్చి తనదగ్గరవున్న రికార్డు ఒక్కొక్కటే ఆవిడకి వినిపించి ఆవిడ సంతకాలు చేయించుకుపోసాగాడు. ఆవిడకిదంతా ఏమీబాగాలేదు. పోయినకొద్ది ఆమెకిదంతా మరింత రోత కాసాగింది. ఈరికార్డు ఎంతవిన్నా తరగటంలేదు. అందులో తనకు ఎరిగున్న ప్రతిప్రాణీకూడా ముద్దాయే. పీడరుగారు ఈ ముద్దాయిలతో కూడా మాట్లాడివస్తున్నట్టు ఆమెకర్థమైంది.

“వాళ్ళంతా ఎక్కడున్నారు?” అన్నదామె.

“ఎక్కడుంటారు?” అన్నాడాయన నవ్వి.

“నా కేం తెలుసునాయనా? ఆ దులో చాలామందిని చూసి చాలాకాలమయింది. చూసొద్దామని. వాళ్ళిక్కడన్నట్టు తెలిసి చూడటానికి పోకపోతే బాగుంటుందా?” అన్నదామె.

“ఒక్కొక్క-ళ్ల బోనెక్కి నేను చదివే రికార్డు ఆమోదించి, దానిమీద నీ సంతకాలకింద వాళ్ళు కూడా సంతకాలు చేసేటప్పుడు చూద్దవుగానిలే అన్నాడు ప్రిడరు.

“అయ్యో, ఈకోర్టులంటే నాకు తగనిభయం. మా నాన్న వీటి మూలంగానే నిక్షేపమంటిపొలం పదెకరాలు ఎందునాకాకుండా చేసుకున్నాడు” అన్నదావిడ.

“ఇది అటువంటి కోర్టుకాదు” అని ప్రిడరు వెళ్ళిపోయాడు.

3

ఎట్లాగయితేనేం కనకమ్మ కేసు విచారణకు వచ్చింది మూడువందల మంది ముద్దాయిలూ, ఇరవై వేలమంది సాక్షులూ విచారింపబడ్డారు. విచారణలో మొదటిభాగంలో ఉన్న రికార్డులు కోర్టులో చదవటం, వాటిని ముద్దాయిలూ, సాక్షులూ ఆమోదించినాక వారి సంతకాలు తీసుకొనటం. రెండో భాగ మేమిటంటే ముద్దాయిల సంజాయిషీ.

మొదటిభాగమంతా పత్రికలద్వారా అదినరకే స్వర్ణ వాసులు తెలుసుకుని ఉన్నారు. ముద్దాయిలను గురించి విచారణకు ముందుగా పత్రికల్లో ప్రచురణ జరగటం స్వర్ణములో సబ్ జూడిస్ కాదు. అక్కడి లా వొప్పుతుంది.

అయినా పీడరుగారు మూడునాలుగు స్వర్గమాసాలు ఈ రికార్డు పఠనంతోనే సరిపెట్టాడు.

స్వర్గవాసులు యీ విచారణ చూడటానికి తండ్రి పండాలుగా వచ్చారు. రహస్యమేమిటంటే స్వర్గంలో పరిస్థితులేమీ బాగాలేవు. రాజకీయాందోళన జాస్తిగావుంది. ప్రజలదృష్టిని రాజకీయాల మీదనుంచి మరల్చటానికి ప్రతికలు ఈ కేసుగురించి మరింతగా రాసినై. విచారణకూడా సాధ్యమైవంతగా పొడిగించవలసిందిగా జడ్జిగారికి ప్రభుత్వం ఉత్తరువు చేసినట్టు ఒకవదంతు పోక్కింది.

హైకోర్టువరండాలో ఇద్దరు పీడరు లుబడి “ఎగ్జిక్యూటివుకు జూడిషియరీ ఇంతలోకు వెళ్తే ఇంకేం డెమోక్రసీ?” అని అనుకున్నారు.

ఎట్లాగైతే యేం, రికార్డు చదవటం పూర్తయింది. చదివినరికార్డు మీద కనకమ్మ సంతకంకిందిగా మూడు వందలమంది ముద్దాయిలూ మారు నూటాడకుండా సంతకాలు పెట్టారు. జరిగిన విషయాలను గురించి ఎవరూ కాదనలేదు. తాము అట్లా యెందుకు ప్రవ రించారో, అందుకు గాను తమను ఎందుకు శిక్షించకూడదో ముద్దాయిలు చెప్పకోవలసివుంది.

ఈ విచారణ ఆరంభం కాకముందు న్యాయాధికారి కనకమ్మకేసి తిరిగి “అమ్మా ఈ మూడువందలమంది నీకు

రికరకాల అత్యాచారాలు చేశారు. ఇందులో సీమీద మీ అత్తగారికి నేరాలు చెప్పినవాళ్ళున్నారు. సీమీద లేని రంకులుకట్టి నిన్ను నీ మొగుడిచేత కొట్టించినవాళ్ళున్నారు. సీభరను నీకు కాకుండా చేసి తమ వలలో వేసుకున్న ఆడ వాళ్ళున్నారు. నీదగ్గిరవున్న కాస్తజబ్బు పుచ్చుకొని నీకు పనికిరాని నీళ్ళు, మూదని ఇచ్చినవాళ్ళున్నారు. వీరంతా నీకు ఏవిధంగా బాధకలిగించారో నువ్వు ఈకోర్టుకు చెప్పు కుంటే నువ్వు చెప్పినదానిప్రకారం నీకు నష్టపరిహారంకింద సరిపోయే స్థానం స్వర్గంలో దొరుకుతుంది" అని హెచ్చరించాడు.

"ఎందుకు నాయనా? నా కెవ్వరూ ఏమీ బాధ కలిగించ లేదు. నామీద మా అత్తగారికి పడదు కనకనే వాళ్ళూ వీళ్ళూ చాడీలుచెప్పారు నాభర్త నమ్మేడుగనకనే నామీద రంకులు కట్టారు. నెనక్కల్ల రేకపోయినాక నా మొగుడు ఎవరిదగ్గిరికిపోతే ఏముంది, వాపం! ఆ వైద్యులు ఎంతెడబ్బు చిక్కులువుండి నావంట పేదముండ డబ్బుకాశించారో! నేను బాధపడే గీతవుండి బాధపడ్డాను" అన్నది కనకమ్మ.

డడ్డిగానూ, ప్రిడమగానూకూడా ఒకళ్ళ మొహం ఒకరు చూసుకున్నారు.

"ఇమగో, చూడమ్మా, నువ్వు వీళ్ళందరినీ సమర్థిస్తే వీళ్ళకు శిక్ష తగుతుందనుకోకు వాళ్ళకుపడేశిక్ష వాళ్ళకు పడుతుంది. నీ జీవితం ఎవరిమూలంగా, ఎందుమూలంగా కష్టాలసాలయిందో కోర్టుకు చెబితే, దానికీ అనుగుణంగా

నష్టపరిహారం జరుగుతుంది. అవమానం వలనా? నింద వలనా? హింస వలనా? మోసం వలనా? నిరాదరం వలనా? దేనివల్ల నీ జీవితం అధికంగా దుఃఖభాజనమయింది? దానికి కారకులెవరు?

ఎవరిని మీరెట్లా శిక్షించినా నాకభ్యంతరం లేదు నాయనా! నా జీవితంలో—మిగిలినవాటి మాత్రమే మిటిగాని. నావొంటిన రెండువందలరూపాయల నగలుండేవి; నాభర్త ఊయతో తీసుకుంటూ వెద్యానికని ఆ నగలన్నీ అమ్మి ఖర్చుపెట్టి రోగం నయంకాకుండానే పోయినాడు. ఆయన ఆపని చెయ్యకపోతే, నేనూ, నాపిల్లలూ అంతత్వరగా ఆకలికి మాడి చచ్చిపోండం. ఆనూటాక్కోనే నన్ను చచ్చే వరకూ వేధించింది. నాపిల్లలు నాకళ్ళమొదుట ఆకలికిమాడి ఛస్తుంటే ఎన్నిసార్లు నామొగుణ్ణి తిట్టుకున్నాను. ఎన్ని రాత్రులు ఆ నగలుగురించి ఆలోచిస్తూ నిద్రపట్టక మేలు కున్నానో! నామొగుడు ఒక్క నెలముందు చచ్చిపోతే, నాపిల్లలిద్దరూ ఇంకోరెండు సంవత్సరాలు ఆలస్యంగా చచ్చే వాళ్ళు! ఏమో, అప్పటికి వాళ్ళకి కాస్త రెక్కలొచ్చి ఏ మూటలయినా మోసి అట్లా బతికేవాళ్ళేమో! అది తలచు కుంటేనే నాగుండె అవిసిపోతుంది" అన్నది కనకమ్మ.

ఇసకవేస్తే గాలని ఆ కోర్టులో ఆవిడ అన్నదానికి అందరూ నిశ్చేష్టులై అతి నిశ్శబ్దంగా వుండిపోయినారు.